



## سوال

(01) علم غیب آنحضرت ﷺ کو علم غیب ذاتی ہے یا وہی

## جواب

السلام علیکم ورحمۃ اللہ وبرکاتہ

آنحضرت ﷺ کو علم غیب ذاتی تھا یا وہی! اور علم غیب کی جامع مانع تعریف کیا ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

غیب بمعنی منیب ہے۔ جیسے خلق بمعنی مخلوق اس کے معنی پوشیدہ شے کے ہیں۔ اس کے علم کی دو صورتیں ہیں۔ ایک یہ کہ اس کا علم اسباب عادیہ سے ہو۔ دوم یہ کہ اسباب گیر عادیہ سے ہو۔ ان دونوں کا ہم الگ الگ بیان کرتے ہیں۔ اس سے علم غیب کی تعریف بھی واضح ہو جائے گی۔ اور اس کے ضمن میں ذاتی وہی کا مسئلہ بھی حل ہو جائے گا۔ ان شاء اللہ۔

### اول الذکر کا بیان

اول ذکر علم غیب نہیں۔ دلیل اس کی یہ ہے۔ کہ اللہ تعالیٰ فرماتا ہے **قُلْ لَا یَعْلَمُ مَنْ فِی السَّمَاوَاتِ وَالْأَرْضِ الْغَیْبَ إِلَّا اللّٰهُ (پ ۳۰ ع ۱)** کہہ دے آسمان وزمین میں غیب کو خدا کے سوا کوئی نہیں جانتا اس آیت میں فرمایا ہے۔ کہ پوشیدہ شے کو صرف خدا ہی جانتا ہے۔ حالانکہ بہت سی پوشیدہ اشیاء ہیں۔ کہ ان کو خدا کے سوا دوسرے بھی جانتے ہیں۔ مثلاً کسی کے پٹھ کے پیچھے کوئی شے پڑی ہو۔ تو وہ اس سے پوشیدہ ہے۔ اگر وہ اس کو مڑ کر دیکھ لے۔ تو اس کو اس کا علم ہو جاتا ہے۔ اس طرح کان میں سونا چاندی وغیرہ پوشیدہ ہوتا ہے۔ جب انسان کان کھودتا ہے۔ تو اس کو اس کا علم ہو جاتا ہے۔ تو اگر پوشیدہ شے کا علم مطلقاً علم غیب ہو تو پھر یہ بھی علم غیب ہونا چاہیے۔ حالانکہ مندرجہ بالا آیت صاف ہے کہ پوشیدہ کا علم صرف خدا کو ہے اس سے معلوم ہوا کہ اگر پوشیدہ کا علم ایسے اسباب سے ہے۔ جو عام عادت کے موافق ہیں۔ تو اس کو شرعاً علم غیب نہیں کہتے۔

ثانی الذکر کا بیان قرآن مجید میں ہے۔

أَدْرِیْ أَقْرَبُ نَا تُوعِدُونَ أُمَّ یَجْعَلُ لَدَرْبِیْ أَمَّا ۲۵ عَالَمُ الْغَیْبِ فَلَا یُنْظَرُ عَلَیْ فِیْہِ أَحَدًا ۲۶ إِلَّا مَنْ ارْتَضَىٰ مِنْ رَّسُولٍ فَإِنَّہُ یَسْئَلُكَ مِنْ بَیْنِ یَدَیْہِ وَمِنْ خَلْفِہِ رَصَدًا ۲۷ لَیَعْلَمَنَّ أَنْ قَدْ أَتَلَعُوا رَسَالَاتِ رَبِّہُمْ وَأَخَاطَ بِمَا لَدَیْہُمْ وَأَخْصَىٰ كُلَّ شَیْءٍ عَدَدًا ۲۸

(پارہ ۲۹ رکوع ۱۱) کہہ دے کہ میں نہیں جانتا کہ جس عذاب کا تم وعدہ دینے جاتے ہو وہ قریب ہے یا خدا اس کے لئے کوئی مدت کر دے۔ وہ عالم الغیب ہے۔ پس اپنے غیب پر کسی کو مطلع نہیں کرتا مگر جس کو پسند کرے رسول سے پس بے شک خدا تعالیٰ اس کے آگے پیچھے پہرے دار چلا تا ہے تاکہ جان لے کہ انہوں نے اپنے رب کے پیغامات پہنچائے۔ اور خدا نے جو کچھ اس کے پاس ہے گھیر لیا ہے اور گنتی کی رو سے ہر شے پر قابو پایا ہے۔

یہ آیت بظاہر پہلی آیت کے خلاف ہے کیونکہ اس میں ہے کہ علم غیب سوا خدا کے کسی کو نہیں اور یہی آیت سے ثابت ہوتا ہے۔ کہ اللہ تعالیٰ انبیاء علیہ السلام کو بذریعہ وحی غیب پر مطلع کر دیتا ہے (دونوں آیتوں میں موافقت بریلوی فرقہ کہتا ہے کہ پہلی آیت میں علم غیب سے مراد ذاتی ہے۔ یعنی بغیر کسی کے دینے کے ہے۔ اور دوسری آیت میں وہی ہے یعنی خدا کے دینے سے ہے۔ ہم کہتے ہیں۔ وہی سے کیا مراد ہے اگر یہ مراد ہے۔ کہ جیسے ظاہری آنکھیں ہیں۔ اس طرح رسول کے لئے خدا تعالیٰ باطنی آنکھیں کھولتا ہے جس سے ہمیشہ کے لئے رسول پر کلی غیب ظاہر ہو جاتا ہے۔ جیسے خدا تعالیٰ کے لئے سب کچھ ظاہر ہے۔ تو یہ اس طرح پہلی آیت کے خلاف ہے کیونکہ تفسیر خازن وغیرہ میں اس آیت کے تحت لکھا ہے

نزلت فی المشرکین حین سالوا رسول اللہ صلی اللہ علیہ وسلم بن وقت الساعت (خازن جلد ۳ ص ۴۷)

یہ آیت مشرکوں کے بارے میں اتری ہے جب کہ انہوں نے رسول اللہ صلی اللہ علیہ وسلم سے قیامت کے وقت سے سوال کیا۔ اس شان نزول سے معلوم ہوا۔ کہ آپ کو قیامت کے وقت کا علم نہ تھا۔ وہی اور نہ غیر وہی۔ کیونکہ سوال داہمی ذاتی نہ تھا۔ بلکہ ان کا سوال مطلقاً تھا۔ جس کے جواب میں کہا گیا، کہ خدا کے سوا کسی کو غیب کا علم نہیں اور اس کی تائید حضرت عائشہ رضی اللہ تعالیٰ عنہا کی حدیث سے بھی ہوتا ہے۔

من زعم انه صلی اللہ علیہ وسلم سخر الناس بما یحون فی غد فقد اعظم علی اللہ الفریئہ واللہ یقول قل لا یعلم الا یتہ (تفسیر فتح البیان ج ۷ ص ۸۱ بحوالہ بخاری مسلم وغیرہ) جو شخص یہ کہے کہ رسول اللہ صلی اللہ علیہ وسلم کل کی بات کی خبر دیتے ہیں۔ اس نے خدا پر بڑا افترا کیا۔ اللہ تعالیٰ فرماتا ہے۔ **قُلْ لَا یَعْلَمُ مَنْ فِی السَّمَاوَاتِ وَالْأَرْضِ الْغَیْبَ اِلَّا اللّٰهُ**

یعنی آسمان وزمین میں خدا کے سوا کوئی غیب نہیں جانتا

ظاہر ہے کہ کل کی بات جاننے یا خبر دینے کے لئے وہی علم کافی ہے۔ جس سے سب کچھ منکشف ہو جائے ذاتی کی ضرورت نہیں۔ پس اس پہلی آیت سے معلوم ہوا۔ کہ اس قسم کا وہی علم مراد لینا صحیح نہیں۔ بلکہ یہ دوسری آیت کے بھی خلاف ہے۔ کیونکہ دوسری آیت میں عذاب قریب یا دور ہونے سے بے خبری کا ذکر ہے نیز وحی کا ذکر ہے۔ جس کے ساتھ پھر دار ہوتے ہیں۔ گویا ویسے آپ بے خبر ہیں۔ جب کسی بات کی بابت وحی ہو جاتی ہے تو علم ہو جاتا ہے ورنہ نہیں۔ اس کے علاوہ اور بہت سی آیات و واقعات کے خلاف ہے۔ چنانچہ ارشاد ہے

اول۔ **وَمَنْ أَتَىٰ الْهَدِیَّةَ مَرَدًّا وَعَلَىٰ الْبِغَاطِ لَا تَعْلَمُهُمْ شَخْنٌ نَّفَلْنَهُمْ**

(پ ۱۱ ع ۲) کئی لوگ مینے والوں میں نفاق پھاڑے ہوئے ہیں، آپ ان کو نہیں جانتے، ان کو ہم جانتے ہیں

دوم۔ **وَلَوْ كُنْتَ أَعْلَمُ الْغَیْبَ لَاسْتَشْفَرْتُ مِنَ الْخَیْرِ وَمَا مَسَّنِيَ السُّوءُ**

(پ ۱۱ ع ۳) اگر میں غیب جانتا تو بہت سی بھلائی جمع کر لیتا اور مجھے کوئی برائی نہ پہنچتی۔

سوم۔ **عَفَا اللّٰهُ عَنْكَ لَمَّا أَذْنَتْ لَمْ حَسْبِ یٰبِیْنَ کَلَّ الذِّیْنِ صَدُّوا وَتَعْلَمُ الْکَاذِبِیْنَ** (پ ۱۰ ع ۱۳)

خدا نے تجھے معاف کر دیا۔ تو نے اذن کیوں دیا، یہاں تک کے تیرے لئے سچے ظاہر ہو جاتے اور مچھوٹوں کو توجان لیتا۔



اس قسم کی آیت و واقعات بہت ہیں۔ جیسے حضرت عائشہؓ پر تہمت لگنے کا واقعہ جو سورۃ نور میں مذکور ہے۔ اور شہد و غیرہ کا واقعہ جو سورۃ تحریم میں موجود ہے یہ سب اس بات کی واضح دلیل ہیں۔ کہ رسول صلی اللہ علیہ وسلم کو اس قسم کا وہی علم نہیں۔ کہ خدا نے اس کے باطن کو اس طرح بنا دیا ہو۔ کہ جیسے خدا پر کوئی شے پوشیدہ نہیں۔ اس پر بھی پوشیدہ نہ ہو۔ اور اگر وہی سے مراد یہ ہے۔ کہ خدا تعالیٰ بذریعہ وحی رسول کو مطلع کر دیتا ہے۔ تو یہ بے شک دوسری آیت کا مطلب ہے۔ لیکن اس صورت میں رسول پر دوسرے انسانوں کی طرح غیب پوشیدہ ہوگا۔ ہاں جس بات کے متعلق وحی ہو جائے اس کا علم ہوگا۔ اگر وحی نہ ہو تو کچھ بھی نہیں۔ اس قسم کا وہی سب ملنے ہیں۔ اہل حدیث کو اس سے انکار ہے نہ کسی اور کو پس اس میں نزاع ہی فضول ہے۔ ہاں نام کا جھگڑا ہو۔ کہ اس کا نام علم غیب رکھتا ہے اور کوئی نہیں رکھتا۔ تو یہ الگ بات ہے۔ یہ کسی گنتی میں نہیں۔ کیونکہ یہ محض لفظی اختلاف ہے۔ مطلب میں سب مستفق ہیں پس اس کو اہمیت نہ دینی چاہیے۔ خلاصہ یہ کہ خدا تعالیٰ کا علم ذاتی ہے اور انبیاء کو جو کچھ معلوم ہوتا ہے۔ خواہ اس کا نام کوئی علم غیب وہی رکھے یا علم غیب سے خارج کر کے صرف وحی سے موسوم کرے اگر اس کو علم غیب وہی کا جائے تو اس صورت میں علم غیب کی تعریف ہوگی۔ پوشیدہ شے کا علم جو بذریعہ اسباب عادیہ نہ ہو اور اگر اس کو علم غیب وہی نہ کہا جائے تو پھر علم غیب کی تعریف مذکورہ میں اتنا اضافہ کرنا پڑے گا کہ کسی کے بتلانے سے بھی نہ ہو خواہ بتلانے والا وحی ہو یا غیر وحی۔ بعض لوگ علم غیب کی تعریف کرتے ہیں۔ کہ پوشیدہ شے کا علم جو بذریعہ حسن و عقل نہ ہو۔ یہ تعریف اگرچہ صحیح ہو سکتی ہے مگر جو لوگ بذریعہ وحی حاصل ہونے والے کو بھی علم غیب کہتے ہیں۔ ان کے نزدیک صحیح نہیں۔ کیونکہ وحی کے ذریعے جو کچھ آتا ہے اس کا طریق اکثر حس (سماع) وغیرہ ہے۔ عبداللہ امرتسری روپڑی، فتاویٰ الہدیہ روپڑی، جلد اول ص ۲۰۵

حذا ما عندي والله أعلم بالصواب

## فتاویٰ علمائے حدیث

جلد 10 ص 08

محدث فتویٰ